

“VANGELU IEHOR”

STQARRIJA

Xi hadd tmezmez meta qara din il-poezija f'Lehen il-Malti, Għadd 71, u f'moħħ xi hadd mill-qarrejja għandu mnejn daħal xi ħsieb iswed fuq il-kittieb. Aħna li nafu l-kittieb nistgħu nixhdu li hu żagħżuġ ta' ħajja tajba u ta' twemmin nisrani, sħiħ u safi, bħalma jistgħu jixhdu wkoll is-Sigġiewi, raħal twe-lidu, il-Kulleġġ S. Agta ta' Mons. Depiro, fejn tgħallem, u d-Dar ta' S. Gużep, fejn issa qieghed jaħdem. Kemm hu bghid K. Vassallo minn dak in-nuqqas ta' twemmin tal-poeta taljan Ġ. Leopardi,—li xi hadd xebbħu miegħu—, jidher mill-poezija *Lid-dell ta' Leopardi*, miġjuba fl-Almanakk ta' Ġ. Muscat tas-sena 1934, faċċ. 94, taħt l-isem VASAMONTI, F'nota ta' din il-poezija K. Vassallo lil Leopardi jgħidlu: “X'gid ksibt għal ruħek u xi swielek ta' mertu għas-sema, jekk inti xtaqt tmut mhux għall-imħabba ta' Alla...imma biss biex teħles darba għal dejjem mit-tbatija tal-art...?”

Issa nħallu lil Karmenu Vassallo jitkellem hu n-nifsu.

P. P. S.

POETA NISRANI

Xi hadd qabel, xi hadd wara
ra jew qal li jiena kilt
mill-frott morr ta' Leopardi
u li miegħu għoddu nbdilt.

Leopardi! Hekk jaqtgħuni
dawk li vrusi qed jaqraw.
Leopardi, mhux Vassallo,
ohrajn fija qed jaraw.

Iżda jien ma kontx u naħlef
li haddieħor ma nkun qatt
f'għomri kollu ħliefi n-nifsi,
ħliefi n-nifsi fost ku:ħadd.

Jien nisrani, bin l-insara;
malti, demm ta' qlub malin;
iżda qatt ma nisfa' bhima,
għad li l-bhejjem sfaw bnedmin!

Jiena kont, għadni u nibqa'
jiena n-nifsi u qatt ma nsir
xi haddieħor, għi lkemm dana
anqas minni jgħoddu lsir.

Ma nqisux ilsir għal kollox
min hu lsir għaliex jassruh;
huma lsiera, aghar mil-lsiera
dawk li jimxu b'żewġ uċuh.

Dan li nobgħod, dan li nishet:
l-oqbra mbajjda qatt ma ħmilt.
Thalltunix ma' Leopardi:
frott il-ħaq u s-Sewwa kilt!